

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Ilham Əliyev

SƏS



Qəzet 1991-ci il yanvarın 11-dən çıxır

№ 051 (5771) 16 mart 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Qlobal Bakı Forumu dünyanı narahat edən məsələlərin müzakirə olunduğu ənənəvi platformaya çevrilib



VII GLOBAL BAKU FORUMU
Səh 4
«A NEW FOREIGN POLICY»
14-16 March 2019
Baku, Azerbaijan

İlham Əliyev:
"Bizim xarici siyasətimiz əsas etibarilə sabit, proqnozlaşdırıla bilən və müstəqildir"



5

Siyavuş Novruzov: "ABS Dövlət Departamentinin hesabatının heç bir hüquqi əsası yoxdur"



7

Prezident Milo Cukanoviç: "Qlobal Bakı Forumu mühüm əhəmiyyət kəsb edir"



7

Ekmələddin İhsanoğlu: Azərbaycan mühüm məsələlərin müzakirə olunduğu önəmli məkana çevrilib



16 mart 2019-cu il

“Azərbaycan ilə Səudiyyə Ərəbistanı Krallığı arasında dostluq münasibətləri müxtəlif sahələrdə uğurla inkişaf edir”

Prezident İlham Əliyev Kral Faysal Araşdırma və İslami Tədqiqatlar Mərkəzinin İdarə Şurasının sədrini qəbul edib

Azərbaycan Respublikasının Prezidenti İlham Əliyev martın 15-də Səudiyyə Ərəbistanı Krallığının Kral Faysal Araşdırma və İslami Tədqiqatlar Mərkəzinin İdarə Şurasının sədri Turki Al Faysalı qəbul edib.

AZƏRTAC xəbər verir ki, Kral Faysal Araşdırma və İslami Tədqiqatlar Mərkəzinin İdarə Şurasının sədri Turki Al Faysal qəbula görə minnətdarlığını bildirdi. O, Bakıda keçirilən VII Qlobal Forumun əhəmiyyətinə toxunaraq, həmin tədbirdə çıxış etdiyini məmnunluqla qeyd etdi və eyni zamanda, bu tədbirin beynəlxalq əməkdaşlıq sahəsində özünə-məxsus yer tutduğunu dedi. Qonaq Forumun Bakı şəhərində təşkil olunmasını düzgün bir seçim kimi dəyərləndirdi və eyni zamanda, bildirdi ki, Bakı qədim və müasir arxitekturanı özündə birləşdirən çox gözəl bir məkandır.

Prezident İlham Əliyev VII Qlobal Bakı Forumunun əhəmiyyətini qeyd edərək, bu Forumun fəaliyyətinin genişlənməsinin və mühüm beynəlxalq tədbirə çevrilməsinin önəmini vurğuladı. Dövlətimizin başçısı Turki Al Faysal



ilə keçirdiyi görüşləri məmnunluqla xatırlayaraq, həmin görüşlər zamanı səmərəli müzakirələ-

rin aparıldığını bildirdi.

Söhbət zamanı Azərbaycan Respublikası ilə Səudiyyə Ərə-

bistanı Krallığı arasında dostluq münasibətlərinin müxtəlif sahələrdə uğurla inkişaf etdiyi bildiril-

di, ölkələrimizin beynəlxalq təşkilatlarda bir-birinə dəstək verməsinin əhəmiyyəti qeyd olundu.

“Azərbaycan və İran prezidentlərinin iradəsi sayəsində iki ölkə arasında əməkdaşlıq bütün sahələrdə uğurla inkişaf edir”

Prezident İlham Əliyev İranın iqtisadi işlər və maliyyə nazirinin başçılıq etdiyi nümayəndə heyətini qəbul edib

Azərbaycan Respublikasının Prezidenti İlham Əliyev martın 15-də İran İslam Respublikasının iqtisadi işlər və maliyyə naziri, Azərbaycan-İran hökumətlərarası birgə komissiyasının həmsədri Fərhad Dejpeşəndin başçılıq etdiyi nümayəndə heyətini qəbul edib.

AZƏRTAC xəbər verir ki, söhbət zamanı Bakıda Azərbaycan-İran hökumətlərarası komissiyasının toplantısının səmərəli keçəcəyinə və müzakirə olunan məsələlərin öz həllini tapacağına əminlik ifadə olundu. Görüşdə nəqliyyat, enerjetika, sənaye, ticarət, sərmayə qoyuluşu, kənd təsərrüfatı, səhiyyə və digər sahələrlə bağlı müzakirə olunan məsələlərin gözəl nəticələr verdiyi vurğulandı, eyni zamanda, ticarət dövriyyəsinin artırılması istiqamətində atılacaq addımlar haqqında danışıldı, Neftçalada müasir avtomobil zavodunun işə düşməsindən məmnunluq ifadə olundu. Həmçinin Şimal-



Cənub nəqliyyat dəhlizinin fəaliyyətə başlaması mühüm hadisə kimi dəyərləndirildi. Prezident İlham

Əliyev bu yaxınlarda Qəzvin-Rəşt dəmir yolunun açılışı münasibətilə təbriklərini çatdırdı.

Görüşdə elektroenerjetika sahəsində də görülmüş işlər yüksək qiymətləndirildi və bu sahədə

əməkdaşlığın həm ikitərəfli, həm çöxtərəfli formatda inkişaf etdirilməsinin əhəmiyyəti vurğulandı.

Qəbula görə minnətdarlığını bildiren Fərhad Dejpeşənd İran İslam Respublikasının Prezidenti Həsən Ruhaninin salamlarını və Novruz bayramı münasibətilə təbriklərini dövlətimizin başçısına çatdırdı. O qeyd etdi ki, Həsən Ruhani və bütövlükdə İran Azərbaycanca dost və qardaş ölkə kimi münasibət göstərir. Fərhad Dejpeşənd Prezident İlham Əliyevin ikitərəfli münasibətlər haqqında söylədiyi fikirlərin əhəmiyyətini vurğuladı.

Görüşdə qeyd olundu ki, Azərbaycan və İran prezidentlərinin iradəsi sayəsində iki ölkə arasında əməkdaşlıq bütün sahələrdə uğurla inkişaf edir. Prezident İlham Əliyev İran İslam Respublikasının Prezidenti Həsən Ruhaninin salamlarına və Novruz bayramı münasibətilə təbriklərinə görə minnətdarlığını bildirdi, onun da salamlarını və bayram təbriklərini İran Prezidentinə çatdırmağı xahiş etdi.

“Qlobal Bakı Forumu mühüm beynəlxalq tədbirə çevrilib”

Prezident İlham Əliyev BMT baş katibinin Dayanıqlı İnkişaf Məqsədləri üzrə xüsusi müşavirini qəbul edib

Azərbaycan Respublikasının Prezidenti İlham Əliyev martın 15-də ABŞ-ın Kolumbiya Universitetinin Yer İnstitutunun direktoru, BMT baş katibinin Dayanıqlı İnkişaf Məqsədləri üzrə xüsusi müşaviri Cefri Saksı qəbul edib. AZƏRTAC xəbər verir ki, dövlətimizin başçısı Cefri Saksı VII Qlobal Bakı Forumunda iştirakına görə təşəkkürünü bildirdi.

Cefri Saks VII Qlobal Bakı Forumunun təşkilinə görə minnətdarlığını ifadə etdi və Forumda məmnunluqla iştirak etdiyini vurğuladı. O, Forumun əhəmiyyətinə toxunaraq orada regional və digər məsələlərlə bağlı səmərəli müzakirələr aparılmasının önəmini qeyd etdi.

Prezident İlham Əliyev VII Qlobal Bakı Forumunda təmsil olunan ölkələrin və iştirakçıların sayının artdığını və bu Forumun mühüm beynəlxalq tədbirə çevrildiyini vurğuladı. Görüşdə ölkəmizdə gedən iqtisadi inkişaf prosesləri, Azərbaycanın təşəbbüsü ilə həyata keçirilən irimiqyaslı qlobal layihələr, o cümlədən Şərq-Qərb nəqliyyat dəhlizi, enerji siyasəti barədə danışıldı.



Prezident İlham Əliyev ISESCO-nun baş direktorunu qəbul edib



Azərbaycan Respublikasının Prezidenti İlham Əliyev martın 15-də ISESCO-nun baş direktoru Əbdüləziz Osman əl-Tuveycri qəbul edib.

AZƏRTAC xəbər verir ki, ISESCO-nun baş direktoru Əbdüləziz Osman əl-Tuveycri Azərbaycana gəlməsindən və VII Qlobal Bakı Forumunda iştirak etməsindən məmnunluq hissi keçirdiyini bildirdi. O, bu tədbirin beynəlxalq əməkdaşlığa də-

yərli töhfə verdiyini dedi. Əbdüləziz Osman əl-Tuveycri qeyd etdi ki, Prezident İlham Əliyevin rəhbərliyi və müdrik siyasəti ilə Azərbaycan uğurla inkişaf edir, çiçəklənir və ölkəmizin təkəcə regionda deyil, bütün dünyada mövqeləri gündən-günə möhkəmlənir.

Prezident İlham Əliyev xoş sözlərə görə minnətdarlığını ifadə edərək, Əbdüləziz Osman əl-Tuveycriyə VII Qlobal Bakı Forumunda iştirakına görə təşəkkürünü bildirdi. Dövlətimi-

zin başçısı VII Qlobal Bakı Forumunun qlobal məsələlərin səmərəli müzakirəsi üçün mühüm tədbirə çevrildiyini dedi. ISESCO ilə əməkdaşlığa toxunan Prezident İlham Əliyev bildirdi ki, bu təşkilatın Ermənistan-Azərbaycan Dağlıq Qarabağ münaqişəsinin həlli ilə bağlı Azərbaycanın ədalətli mövqeyini dəstəkləməsi dövlətimiz və xalqımız tərəfindən yüksək dəyərləndirilir. Görüşdə əməkdaşlığın perspektivləri ətrafında fikir mübadiləsi aparıldı.

Prezident İlham Əliyev Yeni Zelandiyanın Baş nazirinə başsağlığı verib

Prezident İlham Əliyev Yeni Zelandiyanın Baş naziri Casinda Ardernə başsağlığı verib. Başsağlığında deyilir: “Hörmətli xanım Baş nazir, Kraystçerç şəhərində məscidlərə silahlı hücum nəticəsində çoxsaylı insan tələfatı və yaralananlar barədə xəbər bizi olduqca kədərləndirdi.

Biz bu amansız terror əməlinə son dərəcə hiddət, terrorizmin bütün forma və təzahürlərinə qarşı beynəlxalq birliyin səylərini qətiyyətlə dəstəkləyirik. Bu dəhşətli hadisə ilə əlaqədar Sizə, həlak olanların ailələrinə və yaxınlarına, bütün Yeni Zelandiya xalqına öz adımdan və Azərbaycan xalqı adından dərin hüznə başsağlığı verir, yaralananların tezliklə sağlamlığını arzulayıram”.

Boyko Borisov: “Qlobal Bakı Forumu ölkələr arasında əməkdaşlığın inkişafına mühüm töhfə verir”

Qlobal Bakı Forumu burada müzakirə edilən mövzuların aktualıq kəsb etməsi baxımından önəmli olması ilə yanaşı, həm də ölkələr arasında əməkdaşlığın inkişafına mühüm töhfə verir. Bu sözləri jurnalistlərə açıqlamasında Bolqarıstanın Baş naziri Boyko Borisov deyib.

Baş nazir Azərbaycan-Bolqarıstan münasibətlərinə toxunaraq ölkələrimiz arasında səmərəli əməkdaşlığın mövcud olduğunu söyləyib. O qeyd edib ki, Azərbaycanla Bolqarıstan bir çox sahələrdə, o cümlədən turizm, mədəniyyət və digər sahələrdə uğurlu əməkdaşlıq edir. “Hesab edirəm ki, bu əməkdaşlıq daha da inkişaf etdiriləcək”, - deyərək Baş nazir əlavə edib.



16 mart 2019-cu il

Qlobal Bakı Forumu dünyanı narahat edən məsələlərin müzakirə olunduğu ənənəvi platformaya çevrilib

İlham Əliyev: "Bizim xarici siyasətimiz əsas etibarilə sabit, proqnozlaşdırıla bilən və müstəqildir"

Con illər Azərbaycan çox vacib beynəlxalq forumlara və tədbirlərə ev sahibliyi edərək, qlobal və regional sabitliyə töhfəsini verir. Ümumdünya Mədəniyyətlərə-rası Dialoq Forumu, Dünya Dini Liderlərinin Forumu, BMT-nin Sivilizasiyalar Alyansının Qlobal Forumu və onlarla belə tədbirləri keçirməklə, dünyanın diqqətini özünü cəlb edən Azərbaycan bu və ya digər tədbirlərlə xalqlar və dövlətlər arasında əməkdaşlığa xidmət edir. Müasir dünyanı narahat edən məsələlər də, məhz bu forumlarda müzakirə olunur.

Dünyada baş verən qlobal dəyişikliklərlə bağlı yaranmış çətinliklərin aradan qaldırılması yollarının müzakirəsi baxımından, Qlobal Bakı Forumunun əhəmiyyəti qeyd olunmalıdır. Paytaxtımızda Prezident İlham Əliyevin himayəsi və Nizami Gəncəvi Beynəlxalq Mərkəzinin təşkilatçılığı ilə növbəti forum - VII Qlobal Bakı Forumu keçirilir. Bu forum müxtəlif ölkələrin təmsilçiləri və fərqli fikirləri insanlar arasında daha böyük anlaşmanı təmin etmək kimi böyük bir missiyanı həyata keçirir. Azərbaycan Prezidenti İlham Əliyev forumda çıxışı zamanı Qlobal Bakı Forumunun dünya xəritəsində nadir yeri olduğunu bildirib: "Əminəm ki, qarşıdakı günlərdə müzakirə olunacaq məsələlər beynəlxalq münasibətlərin gələcəyi, dünyanın gələcəyi ilə bağlı qərar verənlərin diqqətini cəlb edəcək". Qlobal Bakı Forumu hər il müxtəlif mövzu və devizlə dünyanın aktual problemlərinin müzakirə olunduğu mühüm platforma kimi qəbul edilməyə başlanılıb. Bu il "Dünyanın yeni xarici siyasəti" mövzusunda keçirilən forumun işində 55 ölkədən 500-dən çox nümayəndə iştirak edir.

SÜLHÜN QORUNMASI, DAYANIQLI İNKİŞAF, ƏDALƏTLİ BÖLÜŞMƏ, REGIONAL RİFAH VƏ İNKİŞAFDA UÇURUMUN AZALDILMASI ÖNƏMLİ HƏDƏFLƏR SİRASINDADIR

Forumda müxtəlif sessiya zamanı iştirakçılar tərəfindən qlobal və regional əhəmiyyət daşıyan məsələlər müzakirə edilir. Müzakirə olunan mövzularla bağlı tanınmış və nüfuzlu şəxslərin fikir mübadiləsi aparmaları bölgəmizin və dünyamızın ehtiyac duyduğu geniş üfüqlər açan düşüncələri ortaya qoyur. Bu məsələlərin həll yolunu tapmaq üçün əsl qlobal platformaya çevrilən forum dünyada təhlükəsizliyin, sabitliyin, proqnozlaşdırmanın və əməkdaşlığın təmin edilməsi üçün məsələlər müzakirə edilərək, son illərdə dünyanın ümumi çağırışları müzakirə olunacaq. Bütün bunlar qütbləşən dünyada əhatəli və sülhsevər cəmiyyətlərin necə qurulması yollarını göstərmək baxımından, son dərəcə əhəmiyyətli məsələdir. Təbii ki, hər məsələnin mərkəzində insan amili dayanır və bəşəriyyətdə olan insanların rifahının yüksək olması vacib məsələlərdəndir. Sülhün qorunması, dayanıqlı inkişaf, ədalətli bölüşmə, regional rifah və inkişafda uçurumun azaldılması önəmli hədəflər sırasındadır və belə mövzuların müzakirə edilərək, mühüm qərarların qəbul edilməsi vacibdir.

Qlobal Bakı Forumu cəmiyyətlərimizin daha açıq, daha müxtəlif və daha da demok-



ratik olmasını təmin etməklə bağlı konkret təkliflərə və təşəbbüslərə dair dərin müzakirələrə imkan yaradır. Forum üçün seçilmiş mövzu gələcək addımları aydın şəkildə göstərir. Qlobal Bakı Forumu istər əhatə dairəsi, istərsə də keyfiyyəti baxımdan, ildən-ildə daha da genişlənir. Forum qarşılıqlı anlaşmanı təbliğ etmək və gücləndirməklə də əhəmiyyətlidir.

Bu gün dünyada mühüm dəyişikliklər baş verməkdədir, təhlükəsizlik, ətraf mühit və digər problemlər öz həllini tapmalıdır, dünyada yeni xarici siyasət müəyyənləşdirilməlidir, dövlətlər və xalqlar arasında əməkdaşlıq genişləndirilməlidir. Bu forum yeni xarici siyasət mövzusunda həsr olunub. Burada əsas məsələlər müzakirə edilir, çox aktual məsələlərə toxunulur, dünyanın indiki vəziyyəti nəzərdən keçirilir.

"TƏRƏFDAŞLIQ, QARŞILIQLI FAYDALI ƏMƏKDAŞLIQ VASİTƏSİLƏ REGIONUMUZDA

VƏ DAHA GENİŞ COĞRAFIYADA TƏHLÜKƏSİZLİK, SABİTLİK İSTİQAMƏTİNDƏ ÖLKƏLƏRLƏ YAXIN ƏLAQƏLƏRİN QURULMASI AZƏRBAYCANIN PRIORİTETLƏRİNDƏN BİRİDİR"

Cənab Prezident çıxışında "Azərbaycanın xarici siyasəti barədə danışarkən, mən deyirdim ki, o, çox dəyişməyib" deyərək regionda, dünyada vəziyyətin dəyişdiyini və xarici siyasət təşəbbüslərimizi dəyişən dünyaya uyğunlaşdırdığımızı diqqətə çatdırıb: "Lakin bizim xarici siyasətimiz əsas etibarilə sabit, proqnozlaşdırıla bilən və müstəqildir. O, bizim milli maraqlarımıza əsaslanır. Tərəfdaşlıq, qarşılıqlı faydalı əməkdaşlıq vasitəsilə regionumuzda və daha geniş coğra-

fiyada təhlükəsizlik, sabitlik istiqamətində ölkələrlə yaxın əlaqələrin qurulması Azərbaycanın prioritetlərindən biridir. Ona görə də, Azərbaycan sonuncu forumdan bəri xarici siyasət istiqamətləri ilə bağlı təşəbbüslərini davam etdirib. Düşünürəm ki, biz ənənəvi tərəfdaşlarımızla əlaqələrimizi gücləndirməyə, yeni dostlar qazanmağa, yeni körpülər tikməyə müvəffəq olmuşuq. Əlbəttə ki, istənilən ölkə, o cümlədən, Azərbaycan üçün qonşularla münasibətlərin qurulması əsas prioritetdir. Bu mənada, sonuncu forumdan bəri bizim əlaqələrimiz güclənib. Biz qonşularımızla qarşılıqlı maraqlara, qarşılıqlı hörmətə əsaslanan çox məhsuldar işçi münasibətlər qurmuşuq. Bu, nəqliyyat, enerji təhlükəsizliyi, ticarət və investisiya sahələrində daha çox körpü qurmağa kömək edir. Bu səbəbdən, bizim qonşu ölkələrlə ənənəvi əlaqələrimiz regional təhlükəsizliyi təmin edir".

Forumda müxtəlif məsələlərdən - həm uğurlardan, həm də dünyanın qarşılaşdığı problemlərin həlli yollarından söhbət açılır. Eyni zamanda, müzakirələrdə dünyanın cavabdehliyi haqqında danışılır. Ən əsası da odur ki, bu məsələlərin həllində həm hökumətlərin, həm də ictimaiyyətin iştirakının vacibliyi vurğulanır. Təbii ki, bir dövlət bütün dünyada sülhü bərqərar edə bilməz. Buna görə də, bu məsələdə bütün dövlətlərin səyi vacibdir. Dünyada münaqişələrin, terror aktlarının və digər problemlərin artdığı bir dövrdə yeni bir siyasətə ehtiyac yaranıb. Bu siyasət hərtərəfli əməkdaşlıq və dostluq mühtində əlaqələrin qurulmasına, problemlərin həlli yollarının bu müstəvidə axtarılmasına əsaslanmalıdır. Məhz forum dünyanı narahat edən ən aktual problemləri beynəlxalq ictimaiyyətin diqqətinə çatdırılması baxımından əhəmiyyətlidir.

Nəzakət ƏLƏDDİNQIZI

16 mart 2019-cu il

Milli Məclisdə Nazirlər Kabinetinin 2018-ci ildə fəaliyyətinə dair hesabatı dinlənilib

Martın 15-də Milli Məclisdə növbəti plenar iclas keçirilir. İclasda Konstitusiyaya uyğun olaraq Azərbaycan Respublikası Nazirlər Kabinetinin 2018-ci ildə fəaliyyətinə dair illik hesabatı dinlənilib.

Milli Məclisin sədri Oqtay Əsədov bildirib ki, bu gün Konstitusiyaya uyğun olaraq Nazirlər Kabineti ötən ildəki fəaliyyəti barədə hesabat verir. Azərbaycan Respublikasının Prezidenti İlham Əliyevin rəhbərliyi ilə ölkə iqtisadiyyatında həyata keçirilən dinamik dəyişikliklər bu gün Milli Məclisə təqdim edilən hesabatda dəqiq və dolğun ifadəsini tapıb.

Sədr bildirib ki, 2018-ci il ölkəmizin sosial-iqtisadi həyatında əlamətdar il olub. Nazirlər Kabinetinin iclasında dövlətimizin başçısının qeyd etdiyi kimi, 2018-ci il dərin iqtisadi islahatlar ili olub və bu islahatların nəticələrini indi hər kəs görür. Həyata keçirilən iqtisadi islahatların nəticəsidir ki, dünyada mürəkkəb proseslərin cərəyan etdiyi bir şəraitdə iqtisadiyyatımızın dayanıqlığı təmin olunub, iqtisadiyyatın inkişafına yeni təkan verilməsi üçün möhkəm əsaslar yaranıb. Onu da qeyd etmək lazımdır ki, cari ilin əvvəlindən minimum əməkhaqqının, əmək pensiyalarının, bütün növ sosial müavinətlərin, təqaüdlərin əhəmiyyətli dərəcədə artırılması, xarici valyutada götürülmüş kreditlərin artan hissəsinin ödənilməsi barədə qərarın qəbul edilməsi məhz əvvəlki illərdə, xüsusən 2018-ci ildə həyata keçirilən tədbirlərin nəticəsində mümkün olub.

“Əlamətdar haldır ki, aparıcı beynəlxalq təşkilatlar, nüfuzlu reyting mərkəzləri Azərbaycan dövlətinin reallaşdırdığı bu islahatları yüksək qiymətləndiriblər. Dünya Bankının “Doing Business-2019” hesabatında biznes mühitinin əlverişliliyinə görə ölkəmiz əvvəlki illərlə müqayisədə 32 pillə irəliləyərək 190 ölkə arasında 25-ci yerə yüksəlib. Ölkəmizin kredit reytinginə görə də mövqeyi xeyli möhkəmlənib. Digər beynəlxalq reyting agentliklərinin hesabatlarına görə də Azərbaycanın mövqeləri əhəmiyyətli dərəcədə yaxşılaşıb”, - deyərək parlamentin sədri bildirib.

Oqtay Əsədov deyib ki, 2018-ci il dövlətimizin müasir tarixində xüsusi yerə layiq olan bir sıra layihələrlə yadda qalıb. İqtisadiyyatın şaxələndirilməsi, qeyri-neft ixracının stimullaşdırılması, aqrar sahəyə dövlət dəstəyinin artırılması istiqamətində ciddi addımlar atılıb. Ölkənin valyuta ehtiyatları 3 milyard dollar artaraq, ilin sonuna 45 milyard dollara bərabər olub. Xarici dövlət



borcu 22,8 faizdən 19 faizə düşüb. Ötən ilin uğurlarından biri də xarici ticarət dövriyyəsində 8 milyard dollarlıq müsbət saldonun yaranması olub.

Sədr diqqətə çatdırıb ki, Nazirlər Kabinetinin illik hesabatlarının parlamentdə dinlənilməsi parlamentlə hökumət arasında təmasların artmasına, sosial-iqtisadi inkişaf məsələlərinin obyektiv araşdırılmasında və həllində deputatların iştirakına şərait yaradır. Həmişə olduğu kimi, ötən il Milli Məclisdə hesabatın müzakirəsi zamanı irəli sürülmüş təkliflər hökumət tərəfindən diqqətlə araşdırılıb. Milli Məclisin deputatlarının təkliflərinin icra vəziyyəti ilə bağlı görülmüş işlərə dair ətraflı məlumat bizə təqdim edilib.

“Hesab edirəm ki, bu gün keçirəcəyimiz müzakirələr də faydalı olacaq, hökumətin fəaliyyətinin səmərəliliyinin daha da artmasına öz töhfəsini verəcəkdir”, - deyərək Oqtay Əsədov söyləyib.

Sonra Baş nazir Novruz Məmmədov Nazirlər Kabinetinin 2018-ci ildəki fəaliyyətinə dair hesabatla çıxış edib. Baş nazir Novruz Məmmədov öz çıxışında bildirib ki, 2018-ci il Azərbaycanın ictimai-siyasi və sosial-iqtisadi həyatında böyük nailiyyətlərlə, əlamətdar tarixi hadisələrlə zəngin olub:

“Ötən il Şərqdə ilk demokratik respublika olan Azərbaycan Xalq Cümhuriyyətinin yaranmasının 100 illiyi təntənə ilə qeyd edilmişdir. Aprel ayında keçirilən növbəti prezident seçkilərində müdrik xalqımız ən düzgün seçimi edərək, İlham Əliyevi yenicən dövlət başçısı seçmişdir. Bu seçimi ilə Azərbaycan Respublikasının vətəndaşları milli maraqlara uyğun aparılan siyasət nəti-

cəsində ölkədə bərqərar olmuş ictimai-siyasi sabitliyi, dayanıqlı və dinamik inkişafı, xalq-iqtidar birliyini dəstəklədiyini növbəti dəfə nümayiş etdirmişlər. Prezident seçkilərindən sonra dövlət başçısı hökumətin yeni tərkibini müəyyənləşdirmiş, qarşıda duran strateji vəzifələri və hədəfləri bəyan etmişdir.

Azərbaycan Respublikasının Prezidenti möhtərəm İlham Əliyevin rəhbərliyi ilə aparılan və yeni dövrün çağırışlarına cavab verən pragmatik xarici siyasət, beynəlxalq münasibətlər sistemindəki mövcud gərginliklərə baxmayaraq, dövlətimizin nüfuzunun daha da yüksəlməsinə və Azərbaycanı dəstəkləyən ölkələrin sayının artmasına zəmin yaratmışdır.

Hesabat ilində Ermənistan-Azərbaycan Dağlıq Qarabağ münaqişəsinin həlli xarici siyasətimizin başlıca prioriteti olaraq qalmış və münaqişənin yalnız Azərbaycanın ərazi bütövlüyü çərçivəsində həll edilə biləcəyi bir daha dünya ictimaiyyətinin və beynəlxalq təşkilatların diqqətinə çatdırılmışdır.

İkitərəfli və çoxtərəfli formatlarda qəbul edilən sənədlərdə dövlətimizin suverenliyinə, ərazi bütövlüyünə, beynəlxalq səviyyədə tanınmış sərhədlərinə dəstək ifadə edilmişdir. Bu baxımdan Avropa İttifaqı ilə Azərbaycan arasında imzalanmış “Tərəfdaşlıq prioritetləri” adlı sənəd düşünülmüş sistemli fəaliyyətin əsas tərkib hissələrindən biri kimi çox əhəmiyyətlidir.

Ötən ilin may ayında Azərbaycan Respublikası Prezidentinin iştirakı ilə reallaşan Cənub Qaz Dəhlizinin açılışı Avropanın enerji təhlükəsizliyinin təmin

olunmasında ölkəmizin vacib rolunu bir daha nümayiş etdirdi. Bunun ardınca Türkiyədə dövlət başçılarının iştirakı ilə nəhəng TANAP layihəsinin rəsmi açılış mərasimi özünün geosiyasi və geoiktisadi əhəmiyyəti ilə bərabər, Azərbaycan-Türkiyə qardaşlığının və tərəfdaşlığının növbəti parlaq nümayişi oldu.

Azərbaycan Respublikası Prezidentinin bilavasitə rəhbərliyi altında Xəzər dənizinin hüquqi statusunun müəyyən edilməsi ilə bağlı aparılan uzunmüddətli və gərgin danışıqlar 2018-ci ilin avqustunda uğurla yekunlaşdı və dövlətimizin maraqlarını özündə əks etdirən Konvensiya imzalandı.

Prezident İlham Əliyev Nazirlər Kabinetinin keçən ilin yekunlarına dair iclasındakı nitqində hökumətin fəaliyyətini dərinlən və hərtərəfli təhlil edərək, əldə olunan nəticələri yüksək qiymətləndirmiş, 2018-ci ilin dərin iqtisadi islahatlar ili olduğunu bildirmişdir. Belə ki, ölkədə makroiqtisadi sabitlik təmin olunmuş və iqtisadi artım 1,4 faiz təşkil etmişdir. Qeyri-neft sektorunda artım 1,8 faiz olmuş, qeyri-neft sənaye məhsulu isə 9,1 faiz artmışdır. Əsas kapitalla yönəldilmiş 17,2 milyard manat vəsaitin 11 milyard manatdan çoxu və ya 65,5 faizi qeyri-neft sektorunun payına düşmüşdür və sevincdirici haldır ki, bu vəsaitin 69,7 faizini daxili sərmayələr təşkil etmişdir.

2018-ci ildə inflyasiya cəmi 2,3 faiz olduğu halda, əhalinin gəlirləri nominal ifadədə 9,2 faiz artmışdır. Bunu müsbət hal kimi dəyərləndirmək lazımdır. Ölkənin valyuta ehtiyatları 3 milyard ABŞ dolları artaraq, 45 milyard dollar olmuşdur. Xarici borcun 3 faizə

yaxın azaldılaraq 19 faizə endirilməsi isə ölkə iqtisadiyyatının dayanıqlılığını nümayiş etdirir. Azərbaycan Respublikasının Prezidenti İlham Əliyevin apardığı sosial-iqtisadi siyasətin mahiyyətində əhalinin aztəminatlı təbəqəsinin rifahının davamlı olaraq yüksəldilməsinin dayandığı hamıya məlumdur. Bu məsələyə hesabat ilində də xüsusi önəm verilmişdir. Dövlət büdcəsinin xərclərinin 31,7 faizi və ya 7,2 milyard manatı sosialyönümlü xərclərin payına düşmüşdür ki, bu da 2017-ci ilə müqayisədə 7,6 faiz çoxdur. Əmək pensiyalarının artırılması 1,2 milyon pensiyaçını və ya onların 94 faizini ehatə etmişdir. Pensiyaların orta aylıq məbləği ötən ilə müqayisədə 6,2 faiz, yaşa görə pensiyanın orta aylıq məbləği isə 6,7 faiz artmışdır.

Özünüməşğulluq proqramının əhatə dairəsinin il ərzində 6,5 dəfə genişləndirilməsi 5 mindən çox ailənin və ya 25 min nəfərə yaxın insanın maddi vəziyyətinin yüksəldilməsinə imkan vermişdir.

Ölkəmizin ərazi bütövlüyü uğrunda şəhid olmuş hərbi qulluqçuların ailə üzvlərinə Azərbaycan Respublikası Prezidentinin müvafiq Fərmanına əsasən, 11 min manat birdəfəlik ödənişin hesabı ilində verilməsinə başlanılmış və ilin sonuna 34 milyon manat vəsait ödənilmişdir. Əlillərə və şəhid ailələrinə 626 mənzil verilmiş, 265 nəfər imtiyazlı şəxs pulsuz minik avtomobili ilə təmin olunmuşdur.

Mənzil inşaatı Dövlət Agentliyi tərəfindən Yasamal yaşayış kompleksində 29 binanın, 1 məktəbin, 1 uşaq bağçasının tikintisi yekunlaşdırılaraq, sosial mənzillərin satışına başlanılmışdır.

Bundan əlavə, respublikanın regionlarında 1530 yerlik 18 uşaq bağçasının və körpələr evinin, valideyn himayəsindən məhrum olmuş kimsəsiz məzunlar üçün Abşeron rayonunun Masazır qəsəbəsində yaşayış kompleksinin inşası tamamlanmışdır. Əvvəlki illərdə olduğu kimi, əhalinin həssas təbəqəsi olan məcburi köçkünlərin sosial problemlərinin həllinə xüsusi diqqət yetirilmiş, bu məqsədlərə ayrılmış maliyyə vəsaiti hesabına salınmış və bütün lazımı infrastruktur yaradılmış qəsəbələrdə 5900 ailə yeni mənzillərlə təmin edilmişdir.

2014-2018-ci illər ərzində regionlarda 1600 kilometrden artıq respublika, 3100 kilometrden artıq yerli əhəmiyyətli avtomobil yolları tikilmiş və ya təmir olunmuş, 157 körpü, keçid, tunel və yol qovşağı inşa edilmiş və ya yenidən qurulmuşdur.”

Daha sonra hesabatla bağlı müzakirələrə başlanılıb. Müzakirələrdən sonra hesabat səsə qoyulub və qənaətbəxş sayılıb.

16 mart 2019-cu il

“Forum Azərbaycana uğur gətirən möhtəşəm bir tədbirdir”



“VII Qlobal Bakı Forumu artıq dünyada tanınmış bir əhəmiyyətli tədbirdir. Bunu SİA-ya açıqlamasında millət vəkili Elman Məmmədov deyib. Onun sözlərinə görə, Forumda nüfuzlu şəxslərin iştirak etməsi tədbirin artıq dünyada böyük əhəmiyyət

kəsb etməsinin sübutudur: “Forumda 55 ölkədən 500-dən çox nümayəndə iştirak edir. Bu onu göstərir ki, Azərbaycan ərazisinə və əhalisinə sayına görə o qədər də böyük ölkə olmasa da, bu gün dövlətimizin dünyada baş verən proseslərlə, aparılan dialoqlarla, həmçinin digər proseslərlə bağlı mövqeyi həlledici mövqe kimi tanınır”.

Deputat vurğulayıb ki, Azərbaycan bu cür möhtəşəm tədbirlərə ev sahibliyi etməklə öz fikrini, həqiqətlərini dünya ictimaiyyətinə çatdırır: “Azərbaycan artıq dünyada istiqamət göstərməyi bacarır, yeni dünyanın necə olması, yeni nəslin necə formalaşması barədə mövqeyini bildirir, xalqlar, dinlər, mədəniyyətlər arasında yaxınlaşmaları, birgə yaşayışın necə təmin olunmasının nümunəsini göstərir”. E.Məmmədov hesab edir ki, VII Qlobal Bakı Forumu Azərbaycana beynəlxalq səviyyədə uğur gətirən bir möhtəşəm tədbirdir.

“Azərbaycanda 1023 İran şirkəti fəaliyyət göstərir”



Azərbaycanda 1023 İran şirkəti fəaliyyətdən keçib. AZƏRTAC xəbər verir ki, bu barədə iqtisadiyyat naziri Şahin Mustafayev bildirib. “Ötən dövrdə İran investorları tərəfindən Azərbaycana 3,4 milyard dollardan artıq sərmayə yatırılıb. Azərbaycan

iş adamları da İranın iqtisadiyyatına investisiyalar yatırılırlar. İkitərəfli əməkdaşlığımızda əsas istiqamətlərdən birini ticarət təşkil edir. Ticarət əlaqələrinin inkişaf etdirilməsi istiqamətində davamlı tədbirlər görülüb. Bunun nəticəsidir ki, 2018-ci ildə ticarət dövriyyəsində 74 faiz artım müşahidə edilib (446 milyon dollar). Təbii ki, bu artımı müsbət qiymətləndiririk, lakin mövcud potensialı nəzərə alaraq, əsas hədəfimiz qarşılıqlı ticarət həcmi daha da artırmaq və onun strukturunu şaxələndirməkdən ibarətdir”, - deyə nazir qeyd edib.

İranlı nazir: “Azərbaycan və İran müştərək müəssisələr yaradacaq”



Azərbaycan və İran arasında müştərək müəssisələrin yaradılmasına dair razılıqlar əldə olunub. AZƏRTAC xəbər verir ki, bu barədə İran İslam Respublikasının iqtisadiyyat və maliyyə işləri üzrə naziri Fərhad Dej-pəsənd deyib. “Hazırda

müştərək layihələr icra olunmaqdadır. Bu layihələrin bəziləri maneələrlə üzləşsə də, maneələrin aradan qaldırılması üçün lazımı qərarlar verilib və bununla da bu layihələr öz icrasını davam etdirəcək”, - deyə nazir diqqətə çatdırıb. Nazir, həmçinin Azərbaycan-İran Hökumətlərarası Komissiyasının iclasında müzakirə olunan məsələlərin sırasında dəmir yolunun tikintisinin, enerji sahəsində “Xudafərin-Qız Qalası” hidroqovşağının təkmilləşdirilməsinin olduğunu və bunlarla bağlı müəyyən qərarların qəbul edildiyini vurğulayıb.

Paşinyanın təxribatları: danışıqlar prosesini dalana aparır

The screenshot shows the NewTimes website interface. The main article is titled "Paşinyanın təxribatları: danışıqlar prosesini dalana aparır" (Paşinyan's provocations: taking the negotiation process to the verge of collapse). The article text is partially visible, discussing the regional situation and the impact of the Paşinyan government's actions. The website also features a sidebar with navigation links, a search bar, and social media integration.

Qlobal miqyasda geosiyasi vəziyyətin yenidən mürəkkəbləşməsi regional münaqişələrin həlli məsələsini daha da aktuallaşdırır. Ukrayna, Gürcüstan və Azərbaycan üçün bunun əhəmiyyəti danılmazdır. Bu üç keçmiş sovet respublikası ərazi bütövlüklərini bərpa etmək uğrunda gərgin mübarizə aparırlar. Azərbaycan daha mürəkkəb şəraitdə inamla mübarizəsinə davam edir. Çünki Ukrayna və Gürcüstanın ərazi bütövlüyü ilə bağlı bir sıra beynəlxalq təşkilatlar və böyük dövlətlər daha açıq və konkret danışıqlarsa, Ermənistanın təcavüzkarlığını elə də qabartmırlar. Hətta siyasi və diplomatik aspektlərdə ona dəstək verənlər də var. Hərbi və maliyyə yardımları göstərilir. Hələ heç bir işğalçı ölkəyə bu cür arxa duran olmayıb.

İndi Nikol Paşinyan “şıltaqlıq” edərək, yeni təxribatlara əl atır. O, Azərbaycanın Dağlıq Qarabağ bölgəsinə qanunsuz və icazəsiz səfər edərək, orada iclas keçirir. Adını da “Ermənistan və Arsaxın təhlükəsizlik şuralarının ortaq toplantısı” qoyur. Beynəlxalq hüquq normalarına tam zidd olan bu təxribatçı davranışa ATƏT-in Minsk qrupunun həmsədrləri heç bir münasibət bildirmirlər. Nəticədə, regionda təhlükəsizliyə yeni ciddi təhdidlər meydana gəlir. Bu məqam üzərində geniş dayanmaq gərəkdir.

“Strateji məsləhətləşmələr”:
Ermənistan rəhbərliyi beynəlxalq hüquqa qarşı

Erməni siyasi şüurunun atrofiyalanmasını izləmək həmişə maraqlıdır. Çünki əsrlərdir ki, erməni beyni Alshaymer xəstəliyindən əziyyət çəkir və hazırda özünün yeni, daha absurd mərhələsinə qədəm qoyub. İndi erməni cəmiyyətində tarixi yaddaş pozğunluğu, in-

telektual fəaliyyətdə tənəzzül və nəticədə, total ağıl çatışmazlığı inkişaf edir. Bu əlamətləri daha çox Ermənistan rəhbərliyinin atdığı addımlarda və ekspert dairələrinin “analizləri”ndə görmək mümkündür. Erməni rəhbərliyinin ağıl zəifliyi əlamətlərindən biri, marionet media qurumlarına göstəriş verərək Ermənistanla Rusiyanın yola getmədiyi görüntüsü yaratmağa və paralel olaraq Rusiyanın Azərbaycana Dağlıq Qarabağ məsələsində ciddi yardım etdiyi təsəvvürü formalaşdırmağa çalışmaqda özünü göstərir. Əsrlərdir کنار qüvvələrin oyuncağı və köləsi olan bir kütlə indi primitiv üsullarla başqalarına tələ qurmağa çalışır. Hesab edir ki, Qarabağdakı savaşa o qalib gəlib və hamı buna inanır. Qaribədir ki, bu psixi xəstəlik indi də Ermənistan rəhbərliyində davam edir, özü də hökumət başçısının öz havadarlarına baş çəkməsindən sonra daha da şiddətlənir.

“Küçə-meydan demokrati”nin İran və Almaniya səfərindən sonra atdığı addımlar erməni siyasi şüurunda anormallığın daha da yüksəldiyinə dəlalət edir. N.Paşinyan Dağlıq Qarabağdakı erməni terror təşkilatının yerləşdiyi binaya gələrək “strateji məsləhətləşmələr” aparıb. Guya “Arsax

İnsan hüquqlarının müdafiəsi mexanizminin təkmilləşdirilməsi yolları

Məlum olduğu kimi, 1991-ci il oktyabrın 18-də Azərbaycan Respublikasının Ali Soveti tərəfindən “Azərbaycan Respublikasının Dövlət müstəqilliyi haqqında” Konstitusiyaya Aktı qəbul edilmiş və həmin vaxtdan Azərbaycan müstəqil dövlət kimi rəsmən tanınmışdır. Lakin az sonra Xalq Cəbhəsinin qısamüddətli hakimiyyəti ölkəmizi vətəndaş müharibəsi həddinə gətirib çıxarmış, sərişəsizlik, özbaşınalıq, daxili didişmələr, ayrı-ayrı “liderlərin” mənəm-mənəmlilik iddiası yenicə müstəqillik qazanmış Azərbaycan Respublikası dövlətini, sözün tam mənasında, sarsıtmışdı. Respublikada bu xaosu, hərc-mərcliyi görən daxili və xarici düşmənlərimiz münaqişəni daha da dərinləşdirirdilər. Azərbaycan Respublikası bölgələrə parçalanmaq həddinə gəlib çatmışdı və ölkənin taleyini düşünməyən ayrı-ayrı silahlı dəstələrin başçıları bu hərc-mərclikdən istifadə edərək, hakimiyyət uğrunda mübarizə apararaq, torpaqları döyüşsüz təhvil verirdilər. Ölkə başsız, ordu isə sərkərdəsiz qalmışdı. Azərbaycan Respublikasında baş qaldırılmış mənfi meyillər ölkəni uçuruma aparırdı və Azərbaycan Respublikası dağılmaq, parçalanmaq ərafəsində idi.

Azərbaycan Respublikası beynəlxalq aləmdə olan-qalan nüfuzunu da tamamilə itirmişdi. Xalq ümitsizlik və təlaş içərisində idi, sabaha inam qalmamışdı. Ən təhlükəlisi isə, o idi ki, Azərbaycan xalqının xaricdəki düşmənləri daxildəki satqınlarla birləşmişdilər. Daşnakların “Böyük Ermənistan” yaratmaq niyyətləri, tarixi düşmənlərimizin paytaxtlarında hazırlanmış və Azərbaycan Respublikasını Cənubi Qafqazın siyasi xəritəsindən silmək planları reallaşmaq üzrə idi. Azərbaycan Respublikası ərazisi etnik əlamətə görə parçalanıb yox olmaq təhlükəsi qarşısında qalmışdı. Bakı yaxınlığında - Navahi kəndində vətəndaş müharibəsinin ilk güllələri atılmış və qaradaş qanı axıdılmışdı.

Ümummilli Lider Heydər Əliyev Azərbaycan xalqının ənənəvi düşmənlərinin bütün tarixi dövrlərdə Azərbaycan Respublikasını diz çökdürmək üçün istifadə etdikləri məkrli siyasətə qarşı müstəqil Azərbaycan Respublikasının inkişaf strategiyasını işləyib- hazırladı və sübut etdi ki, artıq XXI əsrdə Azərbaycan Respublikasının parçalanmasına heç zaman yol verilməyəcək, artan siyasi və iqtisadi qüdrətimizlə ərazi bütövlüyünün təmin olunması həyata keçiriləcəkdir. Müəllifi Heydər Əliyev olan bu siyasətin nə qədər dərinədən düşünülmüş və uzaqgörən olduğunu zaman özü göstərir və göstərəcəkdir.

Həmin dövrdə gedən davamlı siyasi proseslərin tərkib hissəsi kimi insan və vətəndaş hüquqlarının və azadlıqlarının inkişafı sahəsində ciddi dönüş olmaqla yanaşı, Azərbaycanın öz müstəqilliyini elan edərək ümumbəşəri dəyərlərə, demokratik ənənələrə, insan və vətəndaş hüquqlarının və azadlıqlarının reallığı, təminatı və müdafiəsi prinsiplərinə sadıq qalaraq, vətəndaş cəmiyyəti, demokratik-hüquqi, dünyəvi dövlət və buna uyğun insan hüquqları sisteminin yaradılmasını özünün inkişaf yolu kimi bəyan etdi.

Azərbaycan Respublikasının İnsan Hüquqları üzrə müvəkkili, Ombudsman Aparatının rəhbəri,

hüquq üzrə fəlsəfə doktoru Aydın Səfixanlı yazır: “İnsan hüquqlarına hörmət ölkəmizi demokratik-hüquqi dövlət kimi xarakterizə edən ən mühüm keyfiyyətlərdən biri hesab olunur. Çünki, hüquqi dövlət quruculuğunun ən vacib şərti ölkədə insan hüquqlarının və azadlıqlarının təmin edilməsindən ibarətdir.

Dünya birliyinin bərabər hüquqlu üzvü olan Azərbaycanda insan hüquqlarının təmini dövlətin əsas prioritet məqsədləri sırasına daxil etməklə, bu istiqamətdə geniş hüquqi islahatlar həyata keçirilmişdir.

Həyata keçirilmiş hüquqi islahatların təməli öz əksini Ümummilli Liderin memarı olduğu Azərbaycan Respublikasının Yeni Konstitusiyasında tapmışdır.

Belə ki, 1995-ci il 12 noyabr tarixdə xalqımız tərəfindən ümumxalq səsverməsi yolu ilə qəbul etdiyi konstitusiyada insan və vətəndaş hüquq və azadlıqlarının təmin edilməsi dövlətin ali məqsədi kimi təsbit olunmuşdur.

1993-cü ildən başlayaraq, ölkəmizdə ölüm cəzası ilə bağlı hökmlər çıxarılma da, həmin hökmlər üzrə cəzanın icrası dayandırılmış və cəzalar icra edilməmişdir. 1998-ci il fevralın 3-də Azərbaycan Respublikasının Prezidentinin ölkədə ölüm cəzasının ləğv edilməsi ilə əlaqədar Milli Məclisə ünvanlanmış müraciətinə əsasən, parlament tərəfindən 10 fevral 1998-ci il tarixdə “Azərbaycan Respublikasında ölüm cəzasının ləğv olunması ilə əlaqədar Azərbaycan Respublikasının Cinayət-Prosessual və Cəzaların İcrası məcəllələrinə dəyişikliklər və əlavələr edilməsi haqqında Azərbaycan Respublikasının Qanunu qəbul edilmiş və həmin qanuna əsasən, ölüm cəzası ləğv olunaraq cinayət cəzası, sistemindən çıxarılmış və ömürlük azadlıqdan məhrum etmə cəzası ilə əvəz edilmişdir. Bununla Azərbaycan Şərqdə müsəlman dövlətləri sırasında ölüm cəzasını ləğv edən ilk ölkə olmuşdur”.

Adları qeyd olunan Prezident aktlarına əsasən, Azərbaycan Respublikasının İnsan Hüquqları

üzrə müvəkkili (Ombudsman Təsisatının, habelə, İnsan Hüquqları üzrə Elmi-Tədqiqat İnstitutunun yaradılması, hüquqi islahatların həyata keçirilməsi ilə əlaqədar normativ-hüquqi aktların insan hüquqlarına dair beynəlxalq standartlara tam uyğunluğunun təmin edilməsi üçün tədbirlərin görülməsi, insan hüquqlarının qorunması sahəsində hüquqi mexanizmlərin təkmilləşdirilməsi və s. məsələlər əhəmiyyətli dərəcədə öz həllini tapmışdır.

Azərbaycan Respublikasında aparılan demokratik-hüquqi islahatlar insan hüquqlarının, beynəlxalq hüququn ümumi qəbul olunmuş prinsipləri əsasında müdafiəsi sahəsində mühüm irəliləyişlərin əldə edilməsinə şərait yaratmış və bu müddət ərzində, ölkəmiz 250-dən artıq beynəlxalq Konvensiyaya qoşulmuşdur ki, bunların da yarısından çoxu, bilavasitə və ya dolayısı ilə insan hüquq və azadlıqları ilə bağlıdır.

2001-ci il yanvarın 25-dən Avropa Şurasının bərabər hüquqlu üzvü olan ölkəmiz həmin ilin 25 dekabrından “İnsan hüquqlarının və əsas azadlıqlarının müdafiəsi haqqında” Avropa Konvensiyasına qoşulmuş və milli qanunvericiliyin bu sənədin tələblərinə və Avropa standartlarına uyğun təkmilləşdirilməsi öhdəliyini götürmüşdür.

Azərbaycan Respublikasının İnsan Hüquqları üzrə müvəkkil Ombudsman Aparatının rəhbəri, hüquq üzrə fəlsəfə doktoru A.Səfixanlının fikrincə, Azərbaycan Respublikasında insan hüquq və azadlıqlarının təmin edilməsi istiqamətində həyata keçirilən hüquqi islahatların məntiqi davamı kimi, 24 dekabr 2002-ci il tarixdə qəbul edilmiş “Azərbaycan Respublikasında İnsan hüquq və azadlıqlarının həyata keçirilməsinin tənzimlənməsi haqqında” Azərbaycan Respublikasının Konstitusiyaya Qanunu tənzim etdiyi məsələlərin dairəsinə görə çox mühüm əhəmiyyət kəsb edir. Qəbul edilmiş bu Konstitusiyaya Qanunu, əsasən, Azərbaycan Respublikasında insan hüquq və azadlıqlarının həyata keçirilməsini “İnsan hüquqlarının və əsas

azadlıqlarının müdafiəsi haqqında” Konvensiyaya uyğunlaşdırmaq məqsədini daşıyır.

Adı çəkilən Konstitusiyaya Qanununda “İnsan hüquqlarının və əsas azadlıqlarının müdafiəsi haqqında” Konvensiyanın bir sıra maddələri, bütövlükdə, inkorporasiya üsulu ilə milli qanunvericiliyə implementasiya olunmuşdur.

Konstitusiyada hər kəşə Azərbaycan Respublikasının Konstitusiyaya Məhkəməsinə pozulmuş insan hüquq və azadlıqlarının bərpa edilməsi məqsədi ilə şikayət verə bilmək hüququ verilir.

Konstitusiyada insan hüquq və azadlıqlarına, onların müdafiəsinə və təmin edilməsinə xüsusi əhəmiyyət verilir və bu da 12-ci maddənin II hissəsində öz əksini tapır. Belə ki, həmin maddəyə əsasən, “bu konstitusiyada sadalanan insan və vətəndaş hüquqları və azadlıqları Azərbaycan Respublikasının tərəfdar çıxdığı beynəlxalq müqavilələrə uyğun tətbiq edilir”. Yəni konstitusiyanın insan hüquq və azadlıqlarına dair hissəsinin tətbiqi zamanı Azərbaycan Respublikasının tərəfdar çıxdığı beynəlxalq müqavilələrə əsas götürülür.

A.Səfixanlı daha sonra yazır: “Azərbaycan Respublikasının Konstitusiyasında, həmçinin, beynəlxalq hüquqla milli hüququn münasibətini müəyyən edən normalar təsbit olunmuşdur. Belə ki, konstitusiyanın 7-ci, 10-cu və 12-ci maddələri, 95-ci maddəsinin 4-cü bəndi, 109-cu maddəsinin 17-ci bəndi, 109-cu maddəsinin 30-cu bəndi, 148-ci maddəsinin II hissəsi, 151-ci maddəsi və digər normaları beynəlxalq hüquqla bağlı müxtəlif məsələləri tənzim edir. Bunların içərisində mərkəzi yeri 10-cu, 148-ci (II hissəsi), 151-ci maddələri tutur.

Azərbaycan Respublikası Konstitusiyasının 10-cu maddəsi beynəlxalq münasibətlərin prinsiplərini müəyyən edir. Belə ki, həmin maddəyə əsasən, Azərbaycan Respublikası başqa dövlətlərlə münasibətlərini hamılıqla qəbul edilmiş beynəlxalq hüquq normalarında nəzərdə tutulan prinsiplər əsasında qurur.

Konstitusiyanın 148-ci maddəsinin II hissəsinə əsasən, Azərbaycan Respublikasının tərəfdar çıxdığı beynəlxalq müqavilələr Azərbaycan Respublikasının qanunvericilik sisteminin ayrılmaz tərkib hissəsidir.

Konstitusiyanın 151-ci maddəsinə əsasən, Azərbaycan Respublikasının qanunvericilik sisteminə daxil olan normativ-hüquqi aktlar ilə (Azərbaycan Respublikasının Konstitusiyası və referendumla qəbul edilən aktlar istisna olmaqla) Azərbaycan Respublikasının tərəfdar çıxdığı dövlətlərarası müqavilələr arasında ziddiyyət yaranarsa, həmin bey-

nəlxalq müqavilələr tətbiq edilir.

Müstəqil dövlətimizin insan hüquqlarının müdafiəsi ilə bağlı qanunvericiliyinin inkişafı tarixində ən əhəmiyyətli və yadda qalan hadisələrdən biri də 28 dekabr 2001-ci ildə Milli Məclis tərəfindən “Azərbaycan Respublikasının İnsan Hüquqları üzrə müvəkkili (ombudsmanı haqqında)” Azərbaycan Respublikasının Konstitusiyaya Qanununun qəbul edilməsi və həmin Qanuna əsasən, Azərbaycan cəmiyyətində ilk dəfə olaraq, 2 iyul 2002-ci ildə Azərbaycan Respublikasının ilk Ombudsmanının seçilməsi olmuşdur.

Belə bir demokratik institutun yaradılmasında əsas məqsəd Azərbaycan Respublikasının Konstitusiyasında və Azərbaycan Respublikasının tərəfdar çıxdığı beynəlxalq müqavilələrdə təsbit olunmuş və Azərbaycan Respublikasının dövlət və yerli özünüidarə orqanları, vəzifəli şəxsləri tərəfindən pozulan insan hüquqları və azadlıqlarının bərpa edilməsinə nail olmaqdan ibarətdir.

Öz fəaliyyətini aşkarlıq, şəffaflıq, qanunçuluq, ədalət və qərəzsizlik kimi bəşəri prinsiplər əsasında quran Müvəkkil və onun Aparatı “İnsan Hüquqları haqqında Ümumi Beyanname”də, eləcə də, ölkəmizin tərəfdar çıxdığı digər beynəlxalq hüquqi sənədlərdə, həmçinin, Azərbaycan Respublikasının Konstitusiyası və qanunlarında təsbit edilmiş insan hüquqlarının və azadlıqlarının müdafiəsi üçün Qanunla müəyyən edilmiş imkanlardan istifadə edir.”

Bu gün minlərlə soydaşımızın, əhalinin müxtəlif qruplarının-qaqçın və məcburi köçkünlərin, ahılların, əlillərin, qadınların, uşaqların, məhkumların, miqrantların, hərbi qulluqçuların, milli azlıqların, ruhi xəstələrin və digərlərinin müxtəlif sahələrdə işə bəra ilə bağlı ünvanlı sosial yardımların müəyyən edilməsi və verilməsi, məhkəmə qorularının icrası, şəxsiyyət vəsiqələrinin verilməsi, pensiyaların, ali məntlərin təyin və təmin olunması, mülkiyyət, torpaq, mənzil və başqa problemləri Müvəkkilin müdaxiləsi nəticəsində öz həllini tapır.

Əhalinin Ombudsmana müraciətlərini asanlaşdırmaq, böyük məsafələr qət etmək, nəqliyyat və poçt xidmətləri xərclərini aradan qaldırmaq, yerlərdə araşdırmaları daha tez aparmaq, habelə, əhalinin hüquqi maarifləndirilməsinin səmərəliliyini artırmaq məqsədilə ölkənin 4 regionunda, Gəncə, Şəki, Quba və Cəlilabadda Müvəkkilin regional mərkəzləri də yaradılmış və fəaliyyət göstərməkdədir.

Vahid Ömərov,
fəlsəfə üzrə fəlsəfə doktoru

Bakcell və INNOLAND Azərbaycanın ilk blokçeyn hackathon yarışmasını keçirib

Azərbaycanın ilk Mobil Operatoru və Ən Sürətli Mobil İnternet Proвайderi Bakcell şirkəti, INNOLAND Inkubasiya və Akselerasiya Mərkəzi və "Waves" Platforması Bakıda ilk dəfə olaraq "Blokçeyn inteqrasiyası üzrə hackathon" yarışmasını keçirib. Blokçeyn sahəsində Azərbaycanda ilk dəfə keçirilmiş hackathon sayəsində yerli startap və developerlər bu texnologiyadan öz layihələrində daha geniş istifadənin yollarını öyrəniblər. Yarış iştirakçıları blokçeyn ilə token əməliyyatları üzrə mərkəzləşdirilməmiş qlobal platforma olan "Waves" Platformasından istifadə edərək müxtəlif tapşırıqları yerinə yetiriblər.

Qeyd edək ki tədbirdə iştirak etmək üçün müraciət etmiş 52 nəfər arasından seçilmiş 4 komanda (ümumilikdə 13 iştirakçı) yarışıb. "MadBots" və "OfficeGuys" komandaları bütün tapşırıqları uğurla yerinə yetirərək qalib elan ediləblər.

Yarışmanın ümumi hədiyyə fondu (500 Waves tokeni) iki qalib komanda arasında bölünüb. Həmçinin, qaliblər "Waves" şirkətindən qrant almaq üçün müraciət etmək imkanını qazanıblar. Hackathon yarışmasının sonunda "Waves" Platformasının baş əməliyyat direktoru Dmitriy Suxameroov iştirakçılarla görüş keçirib və öz tövsiyələrini bildirib. O deyib ki, qalib komandalar öz fəaliyyətlərini uğurla davam etdirərlərsə, "Waves" gələcəkdə onlara texnologiya və marketing sahələrində dəstək göstərə bilər.

"Nar"-ın dəstəyi ilə "Breyn Rinq" intellektual yarışlarının növbəti mövsümü başlayıb

Təhsilə, elmə və maariflənmənin təbliğinə xüsusi önəm verən "Nar", intellektual bilik yarışlarını dəstəkləməyə davam edir. Artıq bir neçə ildir ki, mobil operatorun baş sponsorluq etdiyi "Breyn Rinq" yarışlarının növbəti - on üçüncü mövsümü başlayıb.



Yeni mövsümdə komandalar yarışın baş sponsoru olan "Nar" tərəfindən təsis edilmiş "Nar" kuboku uğrunda mübarizə aparacaq.

Qeyd edək ki, "Breyn Rinq" bilik yarışlarında respublikanın 17 bölgəsi və 11 ali məktəbini təmsil edən 34 komanda iştirak edir.

Mart ayının 10-dan başlayan yarış iyun ayınadək davam edəcək. Beləliklə, "Nar" kubokunun sahibi iyun ayında məlum olacaq.

Yarışlar hər həftənin bazar günü saat 20:00-da İctima Televiziya yayımlanır. Televiziya tamaşaçıların yarışlara olan marağını daha da artırmaq məqsədilə "Breyn Rinq" yayımlanan zaman xüsusi müsabiqə də keçirilir. Belə ki, verilişin yayımı zamanı "Nar"-ın "Twitter" hesabında qoyulan suala ən tez cavab verən izləyicilər xüsusi hədiyyələr qazanırlar. "Breyn Rinq" həvəskarları bu intellektual yarışa izləməklə yanaşı, həm də "Nar"-dan hədiyyə qazanmaq şansı əldə edirlər.

Elan

Hacıyev Pərviz Məmmədoviçə 1983-cü ildə "Avtomobil təmiri çilingəri" ixtisası üzrə 12 №-li Bakı Peşə Liseyi (keçmiş ÜİLKİ-nin 50 illiyi adına 74 №-li Orta Texniki Peşə Məktəbi) tərəfindən verilmiş 411796 №-li Diplom və diploma əlavə itdiyi üçün etibarsız sayılır.

ADPU-nun MQT-1802 B qrup tələbəsi İmanlı Gülçin Şamxal qızının adına verilmiş tələbə bileti itdiyi üçün etibarsız sayılır.

SƏS

Son səhifə

16 mart

Azərbaycan gimnastı idman gimnastikası tarixində ilkə imza atıb

Azərbaycan gimnastı Marina Nekrasova idman gimnastikası tarixində ilkə imza atıb. AZƏRTAC xəbər verir ki, Bakıda keçirilən kişi və qadın idman gimnastikası üzrə Beynəlxalq Gimnastika Federasiyasının (FIG) dünya kubokunun sərbəst yarışlarda çıxış edən təmsilçimiz proqramını xüsusi hazırlanmış qapalı geyimdə icra edib. Proqramını "Sarı gəlin" xalq mahnısının sədaları altında yerinə yetirən gimnastımızın geyimi azarkeşlər tərəfindən maraqla qarşılanıb.



Ronaldo Çempionlar Liqasında həftənin ən yaxşı futbolçusu seçilib



UEFA Çempionlar Liqasında bu həftənin ən yaxşı futbolçusu müəyyənləşib. UEFA-nın rəsmi saytında azarkeşlər arasında keçirilən səsvermənin nəticəsinə əsasən, "Yuventus"-un hücumçusu Kriştiano Ronaldo ən yaxşı seçilib. Portuqaliyalı oyunçu səsvərmədə Lionel Messi ("Barselona"), Sadio Mane ("Liverpul") və Leroy Saneni ("Mançester Siti") qabaqlayıb. Qeyd edək ki, Ronaldo 1/8 finalın "Atletiko" ilə cavab görüşündə (3:0) het-trikə imza atıb.

UEFA Avropa Liqası: "Arsenal" dördüncü finalda "Napoli" ilə qarşılaşacaq

Martın 15-də UEFA-nın İsveçrənin Nion şəhərindəki mənzil-qərgahında futbol üzrə UEFA Avropa Liqasının 2018-2019-cu il mövsümünün dördüncü final mərhələsinin püşkü atılıb. Püşkün nəticələrinə əsasən, dördüncü finalda aşağıdakı oyunlar keçiriləcək:

"Napoli" (İtaliya) - "Arsenal" (İngiltərə);
"Vilyarreal" (İspaniya) - "Valensiya" (İspaniya);
"Benfika" (Portuqaliya) - "Ayntraxt" (Almaniya);
"Slaviya" (Çexiya) - "Çelsi" (İngiltərə).

Dördüncü final mərhələsinin ilk oyunları aprelin 11-də oynanılacaq. Cavab qarşılaşmaları isə aprelin 18-də keçiriləcək. Xatırladaq ki, UEFA Çempionlar Liqasının final matçı mayın 29-da Bakı Olimpiya Stadionunda təşkil olunacaq.



Çempionlar Liqasında 1/4 final mərhələsinin püşkü atılıb

Martın 15-də UEFA-nın İsveçrənin Nion şəhərindəki mənzil-qərgahında futbol üzrə UEFA Çempionlar Liqasının 2018-2019-cu il mövsümünün dördüncü final mərhələsinin püşkü atılıb. Püşkün nəticələrinə əsasən, dördüncü finalda aşağıdakı oyunlar keçiriləcək:

"Ayaks" (Hollandiya) - "Yuventus" (İtaliya);

"Liverpul" (İngiltərə) - "Portu" (Portuqaliya);
"Tottenhem" (İngiltərə) - "Mançester Siti" (İngiltərə);
"Barselona" (İspaniya) - "Mançester Yunayted" (İngiltərə).

Dördüncü final mərhələsinin ilk oyunları aprelin 10-11-də oynanılacaq. Cavab qarşılaşmaları isə aprelin 16-17-də keçiriləcək. Xatırladaq ki, UEFA Çempionlar Liqasının final matçı "Atletiko Madrid" klubunun ev oyunlarını keçirdiyi "Metropolitano" stadionunda oynanılacaq.

"Sevilya"-nın baş məşqçisi qovuldu

"Sevilya" baş məşqçisi Pablo Maçini istefaya göndərilib. Klubun rəsmi saytında yer alan xəbərə görə, buna komandanın uğursuz nəticələri səbəb olub. Rəhbərlik Avropa Liqasının 1/8 final mərhələsinin cavab oyununda səfərdə Praqa "Slaviya"sına məğlubiyətdən sonra ispaniyalı mütəxəssisin müqaviləsinə xitam verib. Onu müvəqqəti olaraq klubun idman direktoru Xoakin Kaparros əvəz edəcək. Qeyd edək ki, Maçin ötən ilin yayında "Sevilya"ya baş məşqçi təyin olunmuşdu. Komanda hazırda İspaniya La Liqasında 27 turdan sonra 40 xalla 6-cı pillədə qərarlaşıb.



Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnəmə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" nəşriyyatında çap olunur

Qəzetdə AzərTAc, SİA və AZADİNFÖRM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500